

सात दिवसीय जीवन कौशल शिक्षा कार्यक्रम समापन समारोह

माई झुं, 14 मई। जिला परिषद के मुख्य कार्यकारी अधिकारी डा. गौतम मुखर्जी ने कहा कि सफलता का कोई विकल्प नहीं होता। सफलता पाने के लिए युवाओं को सकारात्मक सोच तैयार करनी चाहिए।

डा.मुखर्जी गुरुवार को युवा एवं खेल मंत्रालय तथा शिक्षित रोजगार प्रबन्धक समिति द्वारा संयुक्त रूप से चलाए जा रहे सात दिवसीय जीवन कौशल शिक्षा कार्यक्रम समापन समारोह में मुख्य अतिथि पद से बोल रहे थे। शिक्षा कार्यक्रम समापन समारोह की अध्यक्षता एसआरकेपीएस की डा. वंदना ने की। शिविर प्रभारी जनेश चौधरी ने सात दिवसीय जीवन कौशल शिक्षा कार्यक्रम की विस्तार से जानकारी दी।

इस दौरान मुख्य अतिथि डा. गौतम मुखर्जी ने शिक्षा कार्यक्रम प्रशिक्षण के बाद आयोजित परीक्षा में प्रथम, द्वितीय व तृतीय स्थान पर रहे युवाओं को पुरस्कृत कर सम्मानित किया। स्कूल निदेशक धर्मपाल सिंह सैन ने इस अवसर पर कहा कि ऐसे आयोजन ग्रामीण युवाओं एवं विद्यार्थियों के ज्ञान को बढ़ाते हैं। शिक्षित रोजगार केन्द्र प्रबन्धक समिति सचिव राजन चौधरी ने कार्यक्रम के अतिथियों एवं सभी प्रशिक्षणियों का आभार जताया।

ममता के आंचल में नन्हे-नन्हे विद्यार्थियों ने लूटा ढेर सारा प्यार



माई झुं, 10 मई। विर.डम सिटी स्थित झुंझुनू एकेडमी सीबीएसई स्कूल प्रांगण में आयोजित एक कार्यक्रम के दौरान ममता के आंचल में नन्हे-नन्हे विद्यार्थियों ने लूटा ढेर सारा प्यार। शनिवार शाम मनाए गए अंतर्राष्ट्रीय मदर्स डे का शुभारम्भ विद्या की देवी मां सरस्वती चित्र के समक्ष दीप-प्रज्वलित कर किया गया। संस्था स्टाफ सदस्यों ने अतिथियों का माला पहनाकर स्वागत किया। प्राचार्य डा. रविन्द्र सिंह ने स्वागत भाषण दिया। इस दौरान विद्यार्थियों ने रंगारंग सांस्कृतिक प्रस्तुतियां देकर अभिभावकों एवं उपस्थित लोगों का मन जीत लिया। दो चरणों में फैसी ड्रेस प्रतियोगिता आयोजित की गई। जिसमें महात्मा गांधी का किरदार निभाने वाले सुधीर, लक्ष्मीबाई बनी हर्षिता, चाचा नेहरू बने वासु, भिखारी की भूमिका में आए भानुप्रताप, सरपंच बने हेरन्द तथा आदि मानव बने रोहित ने प्रथम, द्वितीय व तृतीय स्थान प्राप्त किया।

अभिभावकों को कौतूहल भरी प्रतियोगिता बल्फ मास्टर का आयोजन किया गया। जिसमें महिला सावित्री देवी राहड़ ने जीती। छात्रा मोनिका कर्खा ने माँ पर भावपूर्ण कविता पढ़ी। अंतिम क्षणों में विभिन्न कक्षाओं के परिणाम में प्रथम, द्वितीय व तृतीय स्थान प्राप्त करने वाले विद्यार्थियों को पुरस्कृत किया गया। संचालन संतोष शर्मा व अशोक मान ने किया। प्रतियोगिताओं में निर्णायक की भूमिका श्रीमती उषा शर्मा, सुमनसिंह, अरुणा सैनी, ने निभाई। जीवम चैयर्समैन दिलीप मोदी, नीरजा मोदी, मोहनलाल धायल, सुनिता मिश्रा, कुरडाराम धीवा, रमेश चन्द्र कुलहार, सोमेश भारद्वाज, रविशंकर शर्मा, राजेन्द्र पुनिया, अरविन्द शर्मा आदि ने भाग लिया।

झुंझुनू इंटरनेशनल स्कूल में मदर्स डे मनाया



माई झुं, 7 मई। झुंझुनू इंटरनेशनल स्कूल में बुधवार को मदर्स डे मनाया गया। कार्यक्रम का शुभारंभ सरस्वती पूजन के साथ किया गया। मदर्स डे पर आयोजित फैन्सी ड्रेस प्रतियोगिता में छात्र-छात्राओं ने उत्साह से भाग लिया।

जानकारी देते हुए प्रधानाचार्य सुनिता मिश्रा ने बताया कि लिटिल गुप में कृष्णा प्रथम, नन्दनी द्वितीय व गौरव शर्मा तृतीय स्थान पर रहे। जूनियर गुप में दीपशिखा प्रथम, ऋषिका द्वितीय तथा निशा कुमारी ने तीसरा स्थान प्राप्त किया। सीनियर गुप में संगीता कुमावत प्रथम, कनिष्का शर्मा द्वितीय व कीर्ति टीबट्टा ने तृतीय स्थान प्राप्त किया। प्रतियोगिता के निर्णायक शिव कुमार, श्रीमती मीनाक्षी पाण्डे तथा श्रीमती अनिता बुडानिया थे। कार्यक्रम में श्रीमती उषा लाहौरा को जेआईएस विद्यार्थियों की सौभाग्यशाली मदर चुना गया। इस प्रतियोगिता में 25 माताओं ने भाग लिया। झुंझुनू इंटरनेशनल स्पोर्ट्स पैरन्ट्स कैलाश लाहौरा व श्रीमती उषा लाहौरा को चुना गया। मदर्स डे कार्यक्रम में विद्यार्थियों ने सांस्कृतिक प्रस्तुतियां दी।

इस अवसर पर रविन्द्र सिंह एवं रविशंकर शर्मा, मोहनलाल

चि. सूर्यप्रकाश एवं सौ.कां. नीता का शुभ विवाह सम्पन्न

माई झुं, 7 मई। झुंझुनू निवासी अहमदाबाद प्रवासी विनोद कुमार लुहारूका के सुपुत्र चि. सूर्यप्रकाश का शुभ विवाह सौ. कां. नीता सुपुत्री श्री सुरेन्द्रजी टिबरेवाल के साथ अहमदाबाद में गुरुवार को साआनन्द सम्पन्न हुआ। सांयकाल 5.30 बजे चि. सूर्यप्रकाश की घुड़चड़ी बोपल स्थित 18 अमदम बंगलों से हुई जो कि बारात के साथ रात्रि 8 बजे परकरी फॉर्म हाउस पहुंची जिसे चारों ओर आकर्षक ढंग से सजाया गया था। जहां वधु पक्ष वालों ने किया सभी बारातियों का आतिथ्य एवं परम्परागत ढंग से सम्पन्न हुए विवाह के सारे नेगचार। इससे पूर्व मंगलवार सांयकाल निज निवास अमन बंगलों पर रखा गया था भक्ति संगीत का कीर्तन कार्यक्रम जिसका समापन हुआ प्रसाद के साथ। विवाह के अवसर पर उपस्थित थे अहमदाबाद के गणमान्यजन, झुंझुनू एवं अलसीसर से गये परिचित एवं अन्यजन बड़ी संख्या में वर वधु को देने आशिर्वाद। सभी का स्वागत आतिथ्य कर रहे थे स्वयं विनोद कुमार लुहारूका।

मुकुन्दगढ़ बावलिया बाबा का मेला लगा

माई झुं, न्यूज। मुकुन्दगढ़ कस्बे के परमहंस पालडी नरेश बावलिया बाबा का वार्षिकोत्सव बुधवार को खुब उत्साह एवं विभिन्न धार्मिक कार्यक्रमों के साथ मनाया गया। प्रातः चार बजे मंदिर परिसर

में निकाली गयी प्रभात फेरी कस्बे के प्रमुख मार्ग से होकर निकली जिसमें महिलाओं ने मांगल गीत गाये। सांयकाल मंदीर परिसर में लगे भव्य मेले में महिलाओं व बच्चों ने आनन्द उठाया।

इससे पूर्व दोपहर में बाबा के भण्डारे में हजारों श्रद्धालुओं ने प्रसाद प्राप्त कर पुण्य लाभ उठाया। इससे पूर्व मंगलवार रात को बाबा के दरबार में छपन भोग की झांकी सजाई तथा फूलों के भव्य श्रृंगार के साथ भजन संस्था का आयोजन किया गया जिसमें स्थानीय कलाकारों ने बाबा का गुणगान कर एक से बढ़कर एक सुंदर भजनों की प्रस्तुतियों से भक्तों को भाव विभोर कर दिया। इस अवसर पर आंगूठक भक्तों में कार्यकर्ताओं की और से टण्डाई और शबंत पिलाया गया। कहते हैं कस्बे के बावलिया बाबा का जो सच्चे मन से ध्यान धरते हैं उन्हें बाबा का आशिर्वाद अवश्य प्राप्त होता है इसलिए भक्तजन इस अवसर पर दूर दूर से आते हैं। बाबा के दरबार में मत्था टेक कर मनौतियां मांगते हैं। वार्षिकोत्सव पर आयोजित समारोह को सफल बनाने में सचिन मोदी, महेश पाराशर, संजय रोहिला, ताराचन्द जांगीड़, मनोज घोड़ेला, मुकेश, आत्माराम बेरीवाला, दिनेश बेरीवाला, सुशील बेरीवाला, बाबुलाल चौधरी सहित अन्य कस्बे वासियों का सहयोग सराहनीय रहा।

"क्या हम आने वाले 50 साल वैसे ही गुजारना चाहते हैं जैसे पिछले पचास साल गुजरे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है। कैसला आपका है। अगर हम समाधान का हिस्सा नहीं है तो हम ही समस्या हैं।" शिव खेडा

कांग्रेस के शीशराम ओला 65332 मतों से विजयी

झुंझुनू, 16 मई: झुंझुनू संसदीय निर्वाचन क्षेत्र से कांग्रेस प्रत्याशी शीशराम ओला निर्वाचित हुये हैं। उन्होंने अपने निकटतम प्रतिद्वन्दी भाजपा के डॉ. दशरथ सिंह शेखावत को 65 हजार 332 मतों से पराजित किया। इस क्षेत्र में कुल 13 उम्मीदवार चुनाव मैदान में थे। कांग्रेस तथा भाजपा के उम्मीदवारों को छोड़कर शेष सभी 11 प्रत्याशियों की जमानतें जब्त हो गईं। रिटर्निंग अधिकारी एवं जिला मजिस्ट्रेट टी. रविकान्त ने मतगणना के बाद शीशराम ओला को निर्वाचित घोषित किया।


झुंझुनू स्थित सेठ मोतीलाल कॉलेज में शनिवार को सुबह आठ बजे मतगणना प्रारम्भ हुई और एक घण्टे बाद ही रूझान का पता चलने लग गया। मतगणना के 3-4 चक्र पूरे होने के बाद कांग्रेस के उम्मीदवार ने जो बढत कायम की वो अन्त तक बनी रही। मतगणना स्थल पर सुरक्षा के व्यापक प्रबन्ध किये गये थे। जिला पुलिस अधीक्षक अजयपाल लाम्बा, निर्वाचन आयोग द्वारा नियुक्त केन्द्रीय पर्यवेक्षक डॉ. जे. सुरेश बाबू व श्रीमती कनू वर्मा कुमार भी मतगणना स्थल पर उपस्थित थे।

अन्तिम चुनाव परिणाम इस प्रकार रहा- कुल गिने गये मत 601913, खारिज मत 26, कुल वैध मत 601887, शीशराम ओला (कांग्रेस) 306330 (निर्वाचित), डॉ. दशरथ सिंह शेखावत (भाजपा)



शीशराम ओला का निर्वाचन का सर्टिफिकेट प्रदान कर रहे हैं जिला कलेक्टर टी.रविकान्त शीशराम के सुपुत्र बृजेन्द्र ओला एवं पुत्रवधु राजबाला ओला को

240998 (निकटतम प्रतिद्वन्दी), खत्री मुरताक (बसपा) 21994, शेर सिंह



(निर्दलीय) 6928, रणवीर सिंह गुड़ा (लोजपा) 6332, नेतराम (रा.र.द.) 6056, रोहितारव कुमार कलिया (निर्दलीय) 3600, फूलचन्द (भाकपा माले) 2914, राकेश सबल (निर्दलीय) 2066, रविता कुमारी (राष्ट्र भक्त दल) 1651, रणधीर सिंह (निर्दलीय) 1462, नरपत सिंह राठौड़ (निर्दलीय) 861 तथा डॉ. गोपाल प्रसाद शर्मा (निर्दलीय) 695। झुंझुनू संसदीय निर्वाचन क्षेत्र के पिलानी, सूरजगढ़, झुंझुनू, मण्डावा, नवलगढ़, उदयपुरवाटी और फतेहपुर विधानसभा क्षेत्र से कांग्रेस उम्मीदवार शीशराम ओला ने तथा खेतड़ी विधानसभा क्षेत्र से भाजपा के डॉ. दशरथ सिंह शेखावत ने मतों की बढत प्राप्त की।

Shis Ram Ola (born July 30, 1927) is a member of the 15th Lok Sabha of India. He is a member of the Indian National Congress. His Father's name is Late Shri Choudhary Mangla Ram, an Ola gotra Hindu Jat. His spouse's name is Smt. Sheobai. His place of birth is village Ardawata, Distt.Jhunjunu (Rajasthan). He has 2 Sons (Jhendra Ola-Rajasthan M.L.A.2009 & sarjeet Ola) and one daughter.

Education : His educational Qualifications is Matriculate 10th passed in 1944. He is a professional agriculturist. He served the Indian Defence Services. He is a political & Social Worker.

Positions Held : 1957-1990 and 1993-96 Member, Rajasthan Legislative Assembly 1980-1990 Cabinet Minister, Government of Rajasthan for ten years (incharge of Panchayati Raj, Rural Development, Forest and Environment, Public Health, Engineering Department, Irrigation, Transport, Co-operatives, Excise, Under-ground Water and Soldiers' Welfare, Depts. etc.) 1960-77 Zila Pramukh, Jhunjunu, Rajasthan 1960-95 Member, Pradesh Congress Committee (P.C.C.), Rajasthan Member, Executive Committee, P.C.C., Rajasthan Chairman, Kisan Cell, P.C.C., Rajasthan Treasurer, P.C.C., Rajasthan Member, Pradesh Congress Election Committee Member, Executive, Congress Legislative Party, Rajasthan Legislative Assembly 1972 onwards Member, All India Congress Committee (A.I.C.C.) 1996 Elected to 11th Lok Sabha 1996-97 Union Minister of State, Chemicals and Fertilizers (Independent Charge), 1997-98 Union Minister of State, Water Resources (Independent Charge) 1998 Re-elected to 12th Lok Sabha (2nd term), 1998-99 Member, Committee on Commerce and its Sub-Committee on Textiles

Member, Joint Committee on Salaries and Allowances of Members of Parliament Member, Consultative Committee, Ministry of Defence, 1999 Re-elected to 13th Lok Sabha (3rd term), 1999-2004 Member, Committee on Petitions, Member, Committee on Members of Parliament Local Area Development Scheme Member, Committee on Food, Civil Supplies and Public Distribution, 2004 Re-elected to 14th Lok Sabha (4th term), 23 May 2004-27 Nov. 2004 Union Cabinet Minister, Labour and Employment, 27 Nov. 2004 onwards Union Cabinet Minister, Mines **Social And Cultural Activities :** Conferred Padma Shree Award for social service in 1968; started girls education in a remote area in rural Rajasthan with three girls in the school known as Indira Gandhi Balika Niketan Ardawata in 1952; as a result of these efforts during 1952-96, brought Jhunjunu district to third place in literacy (in Rajasthan)

Countries Visited: Australia, Bangladesh, China, France, Oman, Switzerland, U.K. and U.S.A.

Other Information : President, Bharat Krishak Samaj, Rajasthan; Honorary Recruiting Officer, 1948-65; Member, (i) Governing Body, All India Bharat Krishak Samaj; (ii) Rajasthan Soldiers Board; (iii) Rajasthan Mines and Minerals Advisory Board; (iv) High Power Committee of Defence Ministry for Ex-servicemen; (v) Board of Tourism; (vi) Rajasthan Shahid Samarak Samiti; (vii) Freedom Fighters' Assistance Committee; (viii) National Cadet Corps (N.C.C.) Advisory Board; (ix) Territorial Army Advisory Committee; (x) Rajasthan Desert Development Commission; (xi) Rajasthan Planning Board; (xii) State Sports Council; and (xiii) State Telephone Committee

मुख्यमंत्री ने आभार ज्ञापित किया

जयपुर, 7 मई। मुख्यमंत्री श्री अशोक गहलोत ने राज्य में लोकसभा चुनाव शांतिपूर्ण ढंग से सम्पन्न कराने पर प्रदेशवासियों का आभार ज्ञापित किया है। श्री गहलोत ने प्रदेश के सभी नागरिकों को इसके लिए बधाई देते हुए कहा कि मतदाताओं ने जिस शांति एवं सद्भाव से अपने मतदाधिकार का उपयोग किया है, वह हमारी लोकतंत्र की स्वस्थ परम्पराओं का परिचायक है।

मलसीसर में संगीतमय श्रीमद् भागवत कथा के शुभारम्भ पर कलश यात्रा

माई झुं, 15 मई। जिले में मलसीसर कस्बे के सादुलपुर रोड़ स्थित बालाजी मंदिर के पास शुक्रवार को संगीतमय श्रीमद् भागवत कथा का शुभारम्भ हुआ। कथा के शुभारम्भ से पूर्व कस्बे के संत बलदेवदास एवं नन्दलाल मंदिर में कलश पूजन का कार्यक्रम किया गया जिसमें सैकड़ों की संख्या में महिलाओं ने भाग लिया। पूजन में कस्बे के धर्ममानुसंगी संतोष कुमार हाकिम एवं राजकुमार लुहारूका ने भाग लिया। पूजन के बाद महिलाओं ने कलश यात्रा निकाली जो कस्बे के मुख्य मार्गों से होते हुए कथा स्थल पर पहुंची। यात्रा के दौरान कस्बे के लोगों ने फुल बरसाकर कलश यात्रा का स्वागत किया। कथा स्थल पर श्री गणेशजी एवं विष्णु भगवान तथा नवग्रह का पूजन विधि विधान से संपन्न यजमान संतोष कुमार हाकिम, राजकुमार लुहारूका, दुर्गाप्रसाद सुवटा, महेन्द्र सिंह बाररी, बुद्धराम किरोड़ीवाल द्वारा करवाया गया। इसके

पश्चात हवन का कार्यक्रम आयोजित किया गया तत्पश्चात व्यास गद्दी पर श्रीमद् भागवत का पूजन किया गया एवं आरती उतारी गई। व्यास पीठ पर विराजमान भागवताचार्य श्रीराम शुक्ल शास्त्री का यजमानों एवं कस्बे के मुख्य नागरिकों द्वारा माला पहनाकर अभिनन्दन किया गया। पूर्व सरपंच संतोष हाकिम व विश्वनाथ दादरवाल ने कस्बे एवं आस-पास के श्रद्धालु भक्तजनों से ज्यादा से ज्यादा संख्या में पधार कर इस भागवत कथा का लाभ उठाने का आहवान किया।

प्रतिभा और प्रतिष्ठा

प्रतिभा-अलौकिक क्षमता का गुण सभी नर नारी में विद्यमान है इसके लिए स्वयं को पहचानना, अपने में छिपी रूचियों को जानना और तन मन धन शक्तियों का सदुपयोग करना नितान्त आवश्यक है। अपनी तुच्छता में रहकर असीम को नहीं जा सकते हैं। सपनों को हकीकत में बदलने के लिए हौंसलों का बुलन्द करना निहायत जरूरी है। अगर हम थामें रहे प्रेरणा मय ख्वाबों की डोर व कामयाबियों के जुनून का दामन पकड़े रहे तो कोई शक नहीं कामयाबियां हमारे कदम चुमने को बेताब नजर आएंगे। नया प्रयास छोटे कदमों को एक बड़ी छलांग में बदल देगा। नवयुवक व नवयुवतियां समाज व राष्ट्र के लिए के लिए नींव के पत्थर के समान होते हैं। माता पिता व शिक्षण संस्थाओं द्वारा सृजनात्मक विकास कर अच्छे नागरिक बनाने की दिशा में महत्वपूर्ण योगदान होना चाहिए ताकि प्रतिभा की मूल धारा में आगे बढ़कर इंजीनियर, डॉक्टर, सीए, वकील, प्रशासक, उच्चधिकारी इत्यादि पद ग्रहण कर सके जो मानव जिस क्षेत्र में आगे हैं उसकी योग्यता को अभ्यास के द्वारा बनाये रख स्वरोजगार का विकास करना अनिवार्य है। साथ ही अपनी रचनात्मक प्रवृत्ति को सामाजिक समस्याओं से जोड़कर उनकी संवेदनशीलता का विकास कर और सामाजिक परिवर्तन की गतिविधियों में उन्हें भागीदार बनाना और बाल मन के अनुरूप स्वतन्त्र वातावरण प्रदान करना चाहिए। प्रतिभा एक चौथाई व्यक्तित्व का निर्माण करती है, शेष भाग की पूर्ति प्रतिष्ठा द्वारा ही होती है। अतः अपने जीवन को अपनी प्रतिभा शक्ति के साथ समाज को उत्सर्ग कर देते ताकि यशोगाथा का ध्वज लहराता रहे।



नन्दलाल तुलस्थान मुम्बई प्रवासी

पानी अमूल्य है पानी बचत के बारे में पूर्ण जानकारी इंटरनेट पर उपलब्ध है।

-डॉ. रामचन्द्र अणगासरिया
www.myjhunjunu.com/water